

**മധുരമായ കുട്ടികളേ- ബാബ ജ്ഞാന യോഗത്തിന്റെ ഔഷധം കഴിപ്പിച്ച് നിങ്ങളെ
ഗംഭീരമായി സത്കരിയ്ക്കുന്നു. അതുകൊണ്ട് സദാ സന്തോഷത്തോടെ ഇരിയ്ക്കൂ.
ശ്രീമത്തനുസരിച്ച് സർവ്വരേയും സത്കരിയ്ക്കൂ.**

ചോദ്യം :- ഈ സംഗമയുഗത്തിൽ നിങ്ങളുടെ അടുക്കലുള്ള ഏറ്റവും സംരക്ഷിക്കേണ്ട വിലപിടിച്ച് വസ്തു ഏതാണ്?

ഉത്തരം:- ഈ സർവ്വോത്തമ ബ്രാഹ്മണ കലത്തിൽ താങ്കളുടെ ഈ ജീവിതം വളരെ അമൂല്യമാണ്. ഈ ശരീരത്തിനെ തീർച്ചയായും സംരക്ഷിയ്ക്കണം. ഇതു മണ്ണുകൊണ്ടുള്ള പാവയല്ലേ, എപ്പോഴായാലും നശിച്ചു പോകും അങ്ങനെ വിചാരിക്കരുത്. ഇതിനെ ആരോഗ്യത്തോടെ വയ്ക്കണം. ആർക്കെങ്കിലും അസുഖം വന്നാൽ അവരോട് മടുപ്പ് തോന്നരുത്. അവരോടു പറയൂ -നിങ്ങൾ ശിവബാബയെ ഓർമ്മിയ്ക്കൂ. എത്രത്തോളം ഓർമ്മിയ്ക്കുന്നുവോ അത്രയും പാപം ഇല്ലാതാകും. അവരുടേയും സേവനം ചെയ്യണം, (എല്ലാവരും) ജീവിച്ചിരിയ്ക്കട്ടെ, ശിവബാബയെ ഓർമ്മിയ്ക്കട്ടെ.

ഓം ശാന്തി. ജ്ഞാനത്തിന്റെ മൂന്നാമത്തെ നേത്രം തരുന്ന ആത്മീയ അച്ഛൻ ഇരുന്ന് ആത്മീയ കുട്ടികൾക്ക് മനസ്സിലാക്കി തരുന്നു. ബാബയ്ക്കല്ലാതെ മറ്റാർക്കും ജ്ഞാനത്തിന്റെ മൂന്നാമത്തെ നേത്രം തരുവാൻ സാധിയ്ക്കില്ല. ഇപ്പോൾ നിങ്ങൾ കുട്ടികൾക്ക് ജ്ഞാനത്തിന്റെ മൂന്നാമത്തെ നേത്രം കിട്ടിയിരിയ്ക്കുകയാണ്. നിങ്ങൾ കുട്ടികൾക്കിപ്പോൾ അറിയാം ഈ പഴയ ലോകം മാറുവാൻ പോകുകയാണ്. ആരാണ് മാറ്റുന്നത് എങ്ങനെയാണ് മാറ്റുന്നത് എന്ന് പാവങ്ങളായ മനുഷ്യർക്കറിയില്ല. കാരണം അവർക്ക് ജ്ഞാനത്തിന്റെ മൂന്നാമത്തെ നേത്രം ഇല്ല. നിങ്ങൾ കുട്ടികൾക്ക് ജ്ഞാനത്തിന്റെ മൂന്നാമത്തെ നേത്രം കിട്ടിയിരിയ്ക്കുകയാണ്. അതിലൂടെ നിങ്ങൾ സൃഷ്ടിയുടെ ആദി മധ്യ അന്ത്യത്തെ അറിഞ്ഞു കഴിഞ്ഞു. ഇതാണ് ജ്ഞാനത്തിന്റെ സാക്രീൻ. സാക്രീനിന്റെ ചെറിയൊരു കഷ്ണം പോലും എത്ര മധുരമായിരിയ്ക്കും. ജ്ഞാനത്തിന്റെ ഒരേ ഒരു അക്ഷരം തന്നെയാണ് മൻമനാഭവ. സ്വയം ആത്മാവാണെന്നു മനസ്സിലാക്കി ബാബയെ ഓർമ്മിയ്ക്കൂ. ബാബ ശാന്തിയാമത്തിന്റേയും സുഖയാമത്തിന്റേയും വഴി പറഞ്ഞുതരികയാണ്. കുട്ടികൾക്ക് സ്വർഗത്തിന്റെ സമ്പത്ത് തരുന്നതിനു വേണ്ടിയാണ് ബാബ വന്നിരിയ്ക്കുന്നത്. അപ്പോൾ കുട്ടികൾക്ക് എത്ര മാത്രം സന്തോഷം വേണം. സന്തോഷം പോലൊരു ഔഷധം വേറെയില്ല എന്നു പറയാറില്ലേ. സദാ സന്തോഷത്തിലും ആനന്ദത്തിലും ഇരിയ്ക്കുന്നവർക്ക് അതൊരു ഔഷധം തന്നെയാണ്. 21ജന്മത്തേയ്ക്ക് ആനന്ദത്തോടെ ഇരിയ്ക്കുവാനുള്ള ഒരു ശക്തമായ ഔഷധമാണിത്. ഈ ഔഷധം എല്ലായ്പ്പോഴും കഴിപ്പിയ്ക്കൂ. ഇതാണ് പരസ്പരം ചെയ്യാവുന്ന ഏറ്റവും ഗംഭീരമായ സത്കാരം. ഇങ്ങിനെയൊരു സത്കാരം ഒരു മനുഷ്യനും മറ്റൊരാൾക്ക് കൊടുക്കുവാൻ സാധിയ്ക്കില്ല.

നിങ്ങൾ കുട്ടികൾ ശ്രീമത്തനുസരിച്ച് സർവ്വരുടേയും ആത്മീയ പാലന ചെയ്യുന്നു. ആർക്കെങ്കിലും ബാബയുടെ പരിചയം നൽകുക എന്നതാണ് സത്യം സത്യമായ സുഖവിവരം. മധുരമായ കുട്ടികൾക്കറിയാം പരിധിയില്ലാത്ത ബാബയിൽ നിന്നും ജീവന്മുക്തിയുടെ സമ്മാനം നമുക്ക് കിട്ടിയിരിയ്ക്കുകയാണ്. സത്യയുഗത്തിൽ ഭാരതം ജീവന്മുക്തമായിരുന്നു പാവനമായിരുന്നു. ബാബ വളരെ ഉയർന്ന ഔഷധം കഴിപ്പിയ്ക്കുന്നു, അതുകൊണ്ടാണ് അതീന്ദ്രിയസുഖം എന്തെന്നറിയണമെങ്കിൽ ഗോപ ഗോപികമാരോടു ചോദിയ്ക്കൂ എന്നു പാടുന്നത്. ജ്ഞാന യോഗത്തിന്റെ അതിശയകരമായ ഫസ്റ്റ്ക്ളാസ്സ് ഔഷധമാണിത്, ഈ ഔഷധം ഒരേ ഒരു ആത്മീയ സർജന്റെ പക്കൽ തന്നെയാണുള്ളത്. വേറെയാർക്കും ഈ ഔഷധത്തെക്കുറിച്ചറിയില്ല. ബാബ പറയുന്നു മധുരമായ കുട്ടികളേ നിങ്ങൾക്കു വേണ്ടി കൈകൾക്കുള്ളിൽ സമ്മാനവുമായി വന്നിരിയ്ക്കുകയാണ്. മുക്തിയുടേയും ജീവന്മുക്തിയുടേയും ഈ സമ്മാനം എന്റെ കൈയിൽ തന്നെയാണുള്ളത്. കല്പ്ത കല്പം ഞാൻ വന്ന് ഈ സമ്മാനം തരുന്നു പിന്നെ രാവണൻ അതു തട്ടിയെടുക്കുന്നു. ഇപ്പോൾ നിങ്ങൾ കുട്ടികൾക്ക് എത്ര ഉയർന്ന സന്തോഷം വേണം. നിങ്ങൾ കുട്ടികൾക്കറിയാം നമ്മുടെ ഒരേ ഒരു അച്ഛനും ടീച്ചറും സദ്ഗുരുവുമായ ബാബ നമ്മളെ ഒപ്പം കൊണ്ടു പോകുവാൻ വേണ്ടി വന്നിരിയ്ക്കുന്നു. ഏറ്റവും പ്രിയപ്പെട്ട ബാബയിൽ നിന്നും വിശ്വത്തിന്റെ ചക്രവർത്തി പദവി കിട്ടുന്നു. ഇതു കുറഞ്ഞകാര്യമാണോ? കുട്ടികൾ സദാ ഹർഷിതരായിരിയ്ക്കണം. ഗോഡ്ലി സ്റ്റുഡന്റ് ലൈഫ് ഈസ് ദി ബെസ്റ്റ് (ഏറ്റവും നല്ല ജീവിതം ഈശ്വരീയ വിദ്യാർത്ഥി ജീവിതമാണ്). ഇത് ഈ സമയത്തെക്കുറിച്ചുള്ള മഹിമയാണ്. പിന്നെ പുതിയ ലോകത്തിൽ നിങ്ങൾ സദാ സന്തോഷം ആഘോഷിച്ചുകൊണ്ടിരിയ്ക്കും. മനുഷ്യർക്ക് സത്യയുഗത്തിനെക്കുറിച്ചുള്ള ജ്ഞാനമേയില്ല അതുകൊണ്ട് ഇവിടെ തന്നെ ആഘോഷിയ്ക്കുന്നു.

പക്ഷേ ഈ പഴയ തമോപ്രാധാന ലോകത്തിൽ സന്തോഷം എവിടെ കിട്ടാനാണ്. ഇവിടെ അറിയില്ല അറിയില്ല എന്നു പറഞ്ഞിരിക്കുന്നു. എത്ര ദുഃഖം നിറഞ്ഞ ലോകമാണ്.

ബാബ നിങ്ങൾ കുട്ടികൾക്ക് എത്ര സഹജമായ വഴി പറഞ്ഞു തരുന്നു. ഗൃഹസ്ഥ വ്യവഹാരത്തിലിരുന്ന് കമലപുഷ്പ സമാനമാകൂ. ജോലിക്കാര്യങ്ങളൊക്കെ ചെയ്തുകൊണ്ടും എന്നെ ഓർമ്മിക്കൂ. പ്രിയതമനും പ്രിയതമയും പരസ്പരം ഓർമ്മിച്ചുകൊണ്ടിരിക്കുന്നതു പോലെ. ഒരു പ്രിയതമന് ഒരു പ്രിയതമയായിരിക്കും. ഇവിടെ അങ്ങനെയല്ല. ഇവിടെ നിങ്ങൾ എല്ലാവരും ഒരു പ്രിയതമന്റെ ജന്മജന്മാന്തരങ്ങളിലെ പ്രിയതമകളാണ്. ബാബ ഒരിക്കലും നിങ്ങളുടെ പ്രിയതമയാകുന്നില്ല. നിങ്ങൾ ആ പ്രിയതമൻ വരുന്നതിനു വേണ്ടി ഓർമ്മിച്ചു കൊണ്ടേയിരുന്നു. ദുഃഖം കൂടുമ്പോൾ കൂടുതൽ ഓർമ്മിക്കുമായിരുന്നു. അതുകൊണ്ടാണ് പറയുന്നത് ദുഃഖത്തിൽ സർവ്വതും സ്മരിക്കും സുഖത്തിൽ ആരും സ്മരിക്കില്ല. ഈ സമയം ബാബയെപ്പോലെ മായയും ദിനപ്രതിദിനം സർവ്വശക്തിമാനാകുന്നു. തമോപ്രാധാനമാകുന്നു അതുകൊണ്ടിപ്പോൾ ബാബ പറയുന്നു മധുരമായ കുട്ടികളെ ദേഹി അഭിമാനിക്കൂ. സ്വയം ആത്മാവാണെന്നു മനസ്സിലാക്കി ബാബയെ ഓർമ്മിക്കൂ, ഒപ്പം ദൈവിക ഗുണങ്ങളും ധാരണ ചെയ്യൂ. എങ്കിൽ നിങ്ങളീ ലക്ഷ്മീനാരായണനെപ്പോലെയാകും. ഈ പഠനത്തിൽ മുഖ്യമായ കാര്യം ഓർമ്മ തന്നെയാണ്. ഉയർന്നതിലും ഉയർന്ന ബാബയെ വളരെ സ്നേഹത്തോടെ ഓർമ്മിക്കണം. ഉയർന്നതിലും ഉയർന്ന ബാബ തന്നെയാണ് പുതിയ ലോകം സ്ഥാപിക്കുന്നത്. ബാബ പറയുന്നു നിങ്ങൾ കുട്ടികളെ വിശ്വത്തിന്റെ അധികാരികളാക്കുന്നതിനു വേണ്ടി ഞാൻ വന്നിരിക്കുകയാണ്. ഇപ്പോൾ എന്നെ ഓർമ്മിക്കൂ എങ്കിൽ അനേക ജന്മങ്ങളിലെ പാപം ഇല്ലാതാകും. പതിത പാവനനായ ബാബ പറയുന്നു നിങ്ങൾ വളരെ പതിതമായിപ്പോയി അതുകൊണ്ട് എന്നെ ഓർമ്മിക്കൂ എങ്കിൽ നിങ്ങൾ പാവനമായി പാവന ലോകത്തിന്റെ അധികാരിയാകും. പതിത പാവനൻ എന്നു ബാബയെ തന്നെയാണ് വിളിക്കുന്നത്. ഇപ്പോൾ ബാബ വന്നിരിക്കുന്നു അതുകൊണ്ട് പാവനമാകുക തന്നെ വേണം. ബാബ ദുഃഖത്തെ ഇല്ലാതാക്കി സുഖം തരുന്നവനാണ്. സത്യഗുണത്തിൽ പാവനലോകം ഉണ്ടായിരുന്നപ്പോൾ ശരിക്കും സർവ്വതും സുഖികളായിരുന്നു. ഇപ്പോൾ ബാബ വീണ്ടും പറയുന്നു, കുട്ടികളേ ശാന്തിധാമത്തിനേയും സുഖധാമത്തിനേയും ഓർമ്മിക്കൂ. ഇപ്പോൾ സംഗമയുഗമാണ്. തോണിക്കാരൻ നിങ്ങളെ ഇക്കരയിൽ നിന്നും അക്കരയിലേയ്ക്കു കൊണ്ടു പോകുന്നു. വെറുമൊരു തോണിയല്ല, മുഴുവൻ ലോകവും ഒരു കപ്പലു പോലെയാണ്. അതിനെ അക്കരയെത്തിക്കുന്നു.

നിങ്ങൾ മധുരമധുരമായ കുട്ടികൾക്ക് എത്ര മാത്രം സന്തോഷം വേണം. നിങ്ങൾക്കു സദാ സന്തോഷം തന്നെ സന്തോഷമാണ്. പരിധിയില്ലാത്ത ബാബ നമ്മളെ പഠിപ്പിച്ചു കൊണ്ടിരിക്കുകയാണ്. ആഹാ! ഇങ്ങനെയൊരിക്കലും കേട്ടിട്ടുമില്ല, പഠിച്ചിട്ടുമില്ല. ഭഗവാൻവാച : ഞാൻ നിങ്ങൾ ആത്മീയ കുട്ടികളെ രാജയോഗം പഠിപ്പിച്ചു കൊണ്ടിരിക്കുന്നു. അതുകൊണ്ട് പൂർണ്ണമായും പഠിക്കണം, ധാരണ ചെയ്യണം. പൂർണ്ണമായ രീതിയിൽ പഠിക്കണം. പഠനത്തിൽ സാധാരണയായി നമ്പർവാറായിരിക്കും. സ്വയം നോക്കണം, ഞാൻ ഉത്തമനാണോ മധ്യമനാണോ, അതോ കനീഷ്ഠനാണോ എന്ന്. ബാബ പറയുന്നു സ്വയം നോക്കൂ ഞാൻ ഉയർന്ന പദവി നേടുവാൻ യോഗ്യനായോ? അത്മീയ സേവനം ചെയ്യുന്നുണ്ടോ? കാരണം ബാബ പറയുന്നു കുട്ടികളേ സർവ്വീസബിൾ ആകൂ, ഫോളോ ചെയ്യൂ. ഞാൻ വന്നിരിക്കുന്നത് തന്നെ സേവനം ചെയ്യുന്നതിനു വേണ്ടിയാണ്. ദിവസവും സേവനം ചെയ്യുന്നു അതുകൊണ്ടാണ് ഈ രഥം സ്വീകരിച്ചിരിക്കുന്നത്. ഇദ്ദേഹത്തിന്റെ രഥത്തിനു (ശരീരത്തിനു) അസുഖം വന്നാൽ ഞാൻ ഇതിലിരുന്നു മുരളി എഴുതും. സംസാരിക്കുവാൻ സാധിക്കുന്നില്ലെങ്കിൽ ഞാൻ എഴുതുന്നു. കാരണം കുട്ടികൾക്ക് മുരളി മുടങ്ങുവാൻ പാടില്ല അതുകൊണ്ട് ഞാനും സേവനത്തിൽ തന്നെയാണ്. ഇതാണ് ആത്മീയ സേവനം. അതുകൊണ്ട് നിങ്ങൾ കുട്ടികളും സേവനത്തിൽ മുഴുകൂ. ഓൺ ഗോഡ്ഫാദർലി സർവ്വീസ്. നല്ല പുരുഷാർത്ഥം ചെയ്യുന്നവരെ, നല്ല സേവനം ചെയ്യുന്നവരെ മഹാവീരൻ എന്നു വിളിക്കുന്നു. ബാബയുടെ നിർദ്ദേശം അനുസരിച്ചു നടക്കുന്ന എത്ര മഹാവീരന്മാരുണ്ട് എന്നു നോക്കാറുണ്ട്. ബാബയുടെ ആജ്ഞയാണ് സ്വയം ആത്മാവാണെന്നു മനസ്സിലാക്കി സഹോദരന്മാരെ നോക്കൂ. ഈ ശരീരത്തിനെ മറക്കൂ. ബാബയും ശരീരത്തിനെ നോക്കുന്നില്ല. ബാബ പറയുന്നു ഞാൻ ആത്മാവിനെയാണു നോക്കുന്നത്. ആത്മാവിനു ശരീരമില്ലാതെ സംസാരിക്കുവാൻ സാധിക്കില്ല എന്ന ജ്ഞാനമുണ്ടല്ലോ. ഞാനും ഈ ശരീരത്തിൽ വന്നിരിക്കുകയാണ്, ലോണെടുത്തിരിക്കുകയാണ്. ശരീരത്തിനോടൊപ്പമേ ആത്മാവിനു പഠിക്കുവാൻ സാധിക്കൂ. ബാബയുടെ ഇരിപ്പിടവും ഈ ഭൂമി തന്നെയാണ്. ഇതാണ് അകാല സിംഹാസനം. ആത്മാവ് അകാലമുർത്തിയാണ്. ആത്മാവൊരിക്കലും ചെറുതും വലുതുമായില്ല. ശരീരം ചെറുതും വലുതുമാകുന്നു. ഏതെല്ലാം ആത്മാക്കളാണോ ഉള്ളത് സർവ്വതടേയും സിംഹാസനം ഈ ഭൂമി തന്നെയാണ്. ഓരോരുത്തർക്കും വെവ്വേറെ ശരീരങ്ങളുണ്ട്. ചിലരുടെ അകാല സിംഹാസനം പുരുഷന്റേതായിരിക്കും ചിലരുടെ അകാല സിംഹാസനം സ്ത്രീയുടേതായിരിക്കും. ചിലരുടെ അകാല സിംഹാസനം

കുട്ടികളുടേതായിരിക്കണം. ബാബയിരുന്ന് കുട്ടികളെ ആത്മീയമായി പഠിപ്പിക്കുന്നു. അറോടെങ്കിലും സംസാരിക്കുമ്പോൾ ആദ്യം സ്വയം ആത്മാവാണെന്നു മനസ്സിലാക്കൂ. ഞാൻ ആത്മാവ് ഇന്നു സഹോദരനോടു സംസാരിക്കുകയാണ്. ബാബയുടെ സന്ദേശം കൊടുക്കുന്നു- ശിവബാബയെ ഓർമ്മിക്കൂ. ഓർമ്മയിലൂടെ തന്നെയാണു അഴുക്ക് ഇളകി പോകുന്നത്. സ്വർണ്ണത്തിൽ എപ്പോഴാണോ മിശ്രലോഹങ്ങൾ കലരുന്നത് അപ്പോൾ സ്വർണ്ണത്തിന്റെ മൂല്യം കുറയുന്നു. നിങ്ങൾ ആത്മാക്കളിലും അഴുക്കു പിടിച്ചതുകാരണം വാല്യുലൈസായി(മൂല്യമില്ലാത്തവർ) മാറി. ഇപ്പോൾ വീണ്ടും പാവനമാകണം. നിങ്ങൾ ആത്മാക്കൾക്ക് ഇപ്പോൾ ജ്ഞാനത്തിന്റെ മൂന്നാമത്തെ നേത്രം കിട്ടിയിരിക്കുകയാണ്. ആ നേത്രത്തിലൂടെ തന്റെ സഹോദരന്മാരെ നോക്കൂ. സഹോദരന്മാരെ നോക്കിയാൽ ദൃഷ്ടി ചഞ്ചലമാകില്ല. രാജ്യഭാഗ്യം നേടണം വിശ്വത്തിന്റെ അധികാരിയാകണമെങ്കിൽ ഇങ്ങനെയൊക്കെ പരിശ്രമിക്കണം. സഹോദരങ്ങളാണെന്നു മനസ്സിലാക്കി സർവ്വർക്കും ജ്ഞാനം നൽകൂ. പിന്നെ ഈ ശീലം ഉറപ്പാക്കൂ. നിങ്ങൾ സർവ്വരും സത്യമായ സഹോദരന്മാരാണ്. ബാബയും മുകളിൽ നിന്നു വന്നിരിക്കുകയാണ്, നിങ്ങളും വന്നിരിക്കുകയാണ്. നിങ്ങൾ കുട്ടികൾ ഉൾപ്പെടെയുള്ളവരുടെ സേവനം ചെയ്തുകൊണ്ടിരിക്കുകയാണ്. സേവനം ചെയ്യുവാനുള്ള ധൈര്യം ബാബ തരുന്നു. ധൈര്യശാലി കുട്ടികളെ ബാബ സഹായിക്കുന്നു. അതുകൊണ്ട് നിങ്ങൾ ഈ പ്രാക്ടീസ് ചെയ്യണം. ഞാൻ ആത്മാവ് സഹോദരനെന്നാണ് പഠിപ്പിക്കുന്നത്. ആത്മാവല്ലെ പഠിക്കുന്നത്. ഇതിനെ സ്പിരിച്ചൽ നോളേജ് (ആത്മീയ ജ്ഞാനം) എന്നു പറയുന്നു, ജ്ഞാനം ആത്മീയ അച്ഛനിൽ നിന്നുമാണ് കിട്ടുന്നത്. സംഗമയുഗത്തിൽ ബാബ വന്ന് സ്വയം ആത്മാവാണെന്നു മനസ്സിലാക്കൂ എന്ന ജ്ഞാനം തരുന്നു. നിങ്ങൾ നഗ്നരാണ് വന്നത്. പിന്നെ ഇവിടെ ശരീരം ധാരണ ചെയ്ത് നിങ്ങൾ 84 ജന്മങ്ങളുടെ പാർട്ടിനായിച്ചു. ഇപ്പോൾ തിരിച്ചു മടങ്ങണം അതുകൊണ്ട് സ്വയം ആത്മാവാണെന്നു മനസ്സിലാക്കി സഹോദര സഹോദര ദൃഷ്ടിയിൽ നോക്കണം. ഇങ്ങനെ പരിശ്രമിക്കണം. തനിക്കു വേണ്ടി പരിശ്രമിക്കണം. മറ്റുള്ളവരെ നോക്കേണ്ട ആവശ്യമില്ല. ചാരിറ്റി ബിസിനസ് അറ്റ് ഹോം (സേവനം തന്നിൽ നിന്നും തുടങ്ങണം) അർത്ഥം ആദ്യം സ്വയം ആത്മാവാണെന്നു മനസ്സിലാക്കി പിന്നെ സഹോദരങ്ങൾക്കു പറഞ്ഞു കൊടുക്കണം. എങ്കിൽ നല്ല രീതിയിൽ അമ്പതു തരത്തിലും മുറിച്ചു കൂട്ടണം. പരിശ്രമിച്ചാലേ ഉയർന്ന പദവി കിട്ടൂ. ഇക്കാര്യത്തിൽ കുറച്ചു സഹിയ്ക്കേണ്ടിയും വരും. ആരെങ്കിലും ആവശ്യമില്ലാത്ത കാര്യങ്ങൾ സംസാരിച്ചാൽ നിങ്ങൾ നിശബ്ദരായിരിക്കണം. നിങ്ങൾ മിണ്ടാതിരുന്നാൽ പിന്നെ മറ്റുള്ളവർ എന്തു ചെയ്യാനാണ്? രണ്ടു കൈയും തട്ടിയാണ് ശബ്ദമുണ്ടാക്കുന്നത്. ഒരാൾ വായ് കൊണ്ടു ശബ്ദമുണ്ടാക്കുമ്പോൾ മറ്റേയാൾ നിശബ്ദനായിരുന്നാൽ അവരും സ്വതഃവേ നിശബ്ദനാകും. രണ്ടു കൈയും ചേർന്നു കൊടുമ്പോഴാണ് ശബ്ദമുണ്ടാകുന്നത്. കുട്ടികൾക്ക് പരസ്പരം മംഗളം ചെയ്യണം. ബാബ മനസ്സിലാക്കിത്തരുന്ന കുട്ടികളേ സദാ സന്തോഷത്തിൽ ഇരിക്കുവാൻ ആഗ്രഹിക്കുന്നുവെങ്കിൽ മറ്റ് മനോഭവയാകൂ. സ്വയം ആത്മാവാണെന്നു മനസ്സിലാക്കി ബാബയെ ഓർമ്മിക്കൂ. സഹോദരന്മാരെ (ആത്മാക്കളെ) നോക്കൂ. കുട്ടികൾക്ക് ആത്മീയ യാത്ര ചെയ്യുന്ന ശീലം കൊണ്ടു വരണം. നിങ്ങൾക്കു തന്നെ നേട്ടമുണ്ടാക്കുന്ന കാര്യങ്ങളാണിതൊക്കെ. ബാബയുടെ ശിക്ഷണം സഹോദരന്മാർക്കു കൊടുക്കണം. ബാബ പറയുന്നു ഞാൻ നിങ്ങൾക്ക് ജ്ഞാനം തന്നുകൊണ്ടിരിക്കുകയാണ്. ആത്മാവിനെ തന്നെ നോക്കണം. മനുഷ്യർ മനുഷ്യരോടു സംസാരിക്കുമ്പോൾ മുഖത്തു നോക്കിയില്ല. നിങ്ങൾ ആത്മാക്കളോടു സംസാരിക്കുമ്പോൾ ആത്മാവിനെ തന്നെ നോക്കണം. ശരീരത്തിലൂടെയാണു ജ്ഞാനം തരുന്നത് എന്നിരുന്നാലും ശരീരത്തിന്റെ ബോധം ഉപേക്ഷിക്കണം. നിങ്ങൾ ആത്മാക്കൾക്കറിയാം പരമാത്മാവായ പിതാവ് നമുക്കു ജ്ഞാനം തന്നു കൊണ്ടിരിക്കുകയാണ്. ബാബയും പറയുന്നു ഞാൻ ആത്മാക്കളെ തന്നെയാണു നോക്കുന്നത്. ആത്മാക്കളും പറയുന്നു ഞങ്ങൾ പരമാത്മാവിനെ തന്നെയാണ് നോക്കിക്കൊണ്ടിരിക്കുന്നത്. ബാബയിൽ നിന്നും ജ്ഞാനം എടുത്തുകൊണ്ടിരിക്കുകയാണ് ആത്മീയ ജ്ഞാനത്തിന്റെ കൊടുക്കൽ വാങ്ങൽ എന്ന് ഇതിനെയാണ് പറയുന്നത്. ആത്മാവ് അത്മാവുമായി കൊടുക്കൽ വാങ്ങൽ നടത്തുന്നു. ആത്മാവിൽ തന്നെയാണ് ജ്ഞാനമുള്ളത്. ആത്മാവിനു തന്നെയാണ് ജ്ഞാനം നൽകേണ്ടതും. ഇത് (ആത്മദൃഷ്ടി) ശരിക്കും മുറിച്ചു കൂട്ടുന്നതു പോലെയാണ്. നിങ്ങളുടെ ജ്ഞാനത്തിൽ ഈ മുറിച്ചു നിറയും. അങ്ങനെയൊക്കെങ്കിൽ ആർക്കീ ജ്ഞാനം പറഞ്ഞുകൊടുത്താലും ക്ഷണത്തിൽ അമ്പേൽക്കും. ബാബ പറയുന്നു പ്രാക്ടീസ് ചെയ്തു നോക്കൂ., അമ്പേൽക്കുമല്ലോ? ഈയൊരു പുതിയ ശീലം കൊണ്ടു വന്നാൽ ശരീരത്തിന്റെ ബോധം ഇല്ലാതാകും. മായയുടെ കൊടുങ്കാറ്റു കുറയും. മോശമായ സങ്കല്പങ്ങൾ വരില്ല. ക്രിമിനൽ ദൃഷ്ടി വരില്ല. നമ്മൾ ആത്മാക്കൾ 84ന്റെ ചക്രം കറങ്ങിവന്നു. ഇപ്പോൾ നാടകം പൂർത്തിയായി. ഇപ്പോൾ ബാബയുടെ ഓർമ്മയിൽ ഇരിക്കണം. ഓർമ്മയിലൂടെ തന്നെയാണ് തമോപ്രധാനത്തിൽ നിന്നും സതോപ്രധാനമായി സതോപ്രധാന ലോകത്തിന്റെ അധികാരിയാകുന്നത്. എത്ര സഹജമാണ്. കുട്ടികൾക്കീ ശിക്ഷണം നൽകുക എന്നത് എന്റെ പാർട്ടാണ് എന്ന് ബാബയ്ക്കറിയാം. പുതിയ കാര്യം ഒന്നും അല്ല. ഓരോ 5000 വർഷത്തിനു ശേഷവും എനിക്കു വരേണ്ടി വരുന്നു. ഞാൻ ബന്ധിപ്പെട്ടിരിക്കുന്നു. കുട്ടികൾക്കിരുന്ന് മനസ്സിലാക്കി തരുന്നു, മധുരമായ കുട്ടികളേ ആത്മീയമായ ഓർമ്മയുടെ യാത്രയിൽ ഇരിക്കൂ എങ്കിൽ അന്തിമസമയത്തെ ബുദ്ധിപോലെയുള്ള ഗതിയും ഉണ്ടാകും.

ഇത് അന്തിമകാലമല്ലേ! എന്നെ മാത്രം ഓർമ്മിക്കൂ എങ്കിൽ നിങ്ങളുടെ സദ്ഗതിയുണ്ടാകും. ഓർമ്മയുടെ യാത്രയിലൂടെ അടിത്തറ ശക്തിശാലിയാകും. ദേഹീ അഭിമാനയാകുവാനുള്ള ശിക്ഷണം ഒരൊറ്റം പ്രാവശ്യം തന്നെയാണ് നിങ്ങൾക്കു കിട്ടുന്നത്. എത്ര അതിശയകരമായ ജ്ഞാനമാണിത്. ഒരിയ്ക്കലും ആർക്കും പറയുവാൻ സാധിക്കില്ല. ഇപ്പോൾ തിരിച്ചു വീട്ടിലേയ്ക്കു പോകണം അതുകൊണ്ട് ബാബ പറയുന്നു മധുരമായ കൂട്ടികളേ ഇത് അഭ്യസിക്കൂ. സ്വയം ആത്മാവാണെന്നു മനസ്സിലാക്കി ആത്മാവിന് ജ്ഞാനം നൽകൂ. മൂന്നാമത്തെ നേത്രത്തിലൂടെ സഹോദരനെ നോക്കൂ. ഇത് വളരെ പരിശ്രമമുള്ള കാര്യമാണ്.

നിങ്ങൾ ബ്രാഹ്മണരുടെ സർവ്വോത്തമമായ ഉയർന്നതിലും ഉയർന്ന കലമാണിത്. ഈ സമയത്ത് നിങ്ങളുടെ ജീവിതം വളരെ അമൂല്യമായതാണ്. അതുകൊണ്ട് ഈ ശരീരത്തെ നന്നായി സംരക്ഷിക്കണം. തമോപ്രധാനമായതു കാരണം ശരീരത്തിന്റെ ആയുസും കുറഞ്ഞുപോയിരിക്കുന്നു. നിങ്ങളിപ്പോൾ എത്രത്തോളം യോഗം ചെയ്യുന്നുവോ അത്രത്തോളം ആയുസും വർദ്ധിക്കും. സത്യയുഗത്തിൽ നിങ്ങളുടെ ഉയർന്ന ആയുസ്സ് 150 വർഷം ആയിരിക്കും. അതുകൊണ്ട് ശരീരത്തെ നന്നായി സംരക്ഷിക്കണം. ഇതു മണ്ണുകൊണ്ടുള്ള പാവയാണ്, അങ്ങു നശിച്ചു പോകട്ടെ, അങ്ങനെ ചിന്തിക്കരുത്. ശരീരത്തിനെ ജീവസ്സു റ്റാക്കി വയ്ക്കണം. ഇത് അമൂല്യമായ ജീവിതമല്ലേ? ആർക്കെങ്കിലും അസുഖം വന്നലും അവരെപ്രതി മടുപ്പ് തോന്നരുത്. ശിവബാബയെ ഓർമ്മിക്കൂ എന്നു അവരോടും പറയൂ. ബാബയെ എത്രത്തോളം ഓർമ്മിക്കുന്നുവോ അത്രയും പാപം ഇല്ലാതാകും. അവരുടെയും സേവനം ചെയ്യണം. ജീവിച്ചിരിക്കട്ടെ, ശിവബാബയെ ഓർമ്മിക്കട്ടേ. ഞാൻ ബാബയെയാണ് ഓർമ്മിക്കുന്നത് എന്ന വിവേകമുണ്ടല്ലോ? ആത്മാവിന് സമ്പത്ത് പ്രാപ്തമാക്കുന്നതിനു വേണ്ടി ബാബയെ ഓർമ്മിക്കുന്നു. ശരി.

വളരെക്കാലത്തെ വേർപാടിനുശേഷം തിരിച്ചുകിട്ടിയ മധുരമധുരമായ സന്താനങ്ങൾക്ക് മാത്പിതാവായ ബാപദാധയുടെ സ്നേഹസ്മരണയും പുലർകാലവന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

1)സ്വയത്തിനെ നോക്കണം ഞാൻ പുരുഷാർത്ഥത്തിൽ ഉത്തമനാണോ? മധ്യമനാണോ? അതോ കനീഷ്ഠനാണോ? ഞാൻ ഉയർന്ന പദവി നേടുവാൻ യോഗ്യനാണോ? ഞാൻ ആത്മീയ സേവനം ചെയ്യുന്നുണ്ടോ?

2)മൂന്നാമത്തെ നേത്രത്തിലൂടെ ആത്മാവിനെ, സഹോദരനെ നോക്കൂ. സഹോദരനാണെന്നു മനസ്സിലാക്കി സർവ്വർക്കും ജ്ഞാനം കൊടുക്കൂ. ആത്മീയ സ്ഥിതിയിൽ ഇരിക്കുന്നതിന്റെ ശീലം കൊണ്ടു വരു എങ്കിൽ കർമ്മേന്ദ്രിയങ്ങൾ ചഞ്ചലമാകില്ല.

വരദാനം:- ഈശ്വരീയ റോയൽറ്റിയുടെ സംസ്കാരത്തിലൂടെ ഒരോരുത്തരുടേയും വിശേഷതകളെ വർണ്ണിക്കുന്ന പുണ്യാത്മാവായി ഭവിക്കൂ.

സദാ ഞാൻ വിശേഷാത്മാവാണെന്നു മനസ്സിലാക്കി ഒരോ സങ്കല്പവും കർമ്മവും ചെയ്യുക, ഒരോരുത്തരുടേയും വിശേഷതയെ നോക്കുക, വർണ്ണിക്കുക, സർവ്വരേയും വിശേഷതയുള്ളവരാക്കുവാനുള്ള ശുഭമംഗളത്തിന്റെ കാമന വയ്ക്കുക- ഇതുതന്നെയാണ് ഈശ്വരീയമായ രാജകീയത. രാജകീയതയുള്ളവർ മറ്റുള്ളവർ ഉപേക്ഷിച്ച വസ്തുക്കൾ സ്വയം ധാരണ ചെയ്തില്ല. അതുകൊണ്ട് മറ്റുള്ളവരുടെ ദുർബ്ബലതകളും അവഗുണങ്ങളും കാണുന്ന നേത്രം സദാ അടച്ചുവയ്ക്കുവാൻ ശ്രദ്ധിക്കൂ. പരസ്പരം ഗുണഗാനം ചെയ്യൂ, സ്നേഹത്തിന്റേയും സഹയോഗത്തിന്റേയും പുഷ്പങ്ങൾ കൊടുക്കുകയും വാങ്ങുകയും ചെയ്യൂ- എങ്കിൽ പുണ്യാത്മാവാകും.

സ്റ്റോഗൻ:- വരദാനങ്ങളുടെ ശക്തി വിപരീതപരിതസ്ഥിതികളാകുന്ന തീയിനെപ്പോലും വെള്ളമാക്കി മാറ്റും.